

बेसिक विद्यालयों को सशक्त बनाना ही उज्ज्वल भविष्य की आधारशिला : मुख्तार अहमद

लालगोपालगंज में प्रधानों, सभासदों व प्रधानाध्यापकों की उन्मुखीकरण कार्यशाला

जनप्रतिनिधियों को प्रशस्ति पत्र देकर किया गया सम्मानित

अखंड भारत संदेश

लालगोपालगंज। कस्बा स्थित केयू गार्डन में मंगलवार को श्रृंगवेरपुर धाम ब्लॉक के अंतर्गत ग्राम प्रधानों, सभासदों, स्थानीय जनप्रतिनिधियों तथा परिषदीय विद्यालयों के प्रधानाध्यापकों की एक दिवसीय उन्मुखीकरण कार्यशाला का आयोजन किया गया। कार्यशाला का मुख्य उद्देश्य बेसिक विद्यालयों के शिक्षक स्तर को सुदृढ़ करना तथा शिक्षा व्यवस्था में गुणवत्ता सुधार के लिए सन्तन्धय स्थापित करना रहा। कार्यक्रम का शुभारंभ ईओ, बीडीओ एवं बीईओ की उपस्थिति में दीप प्रज्वलन के साथ हुआ। फतेहपुर कायस्थान की छात्राओं द्वारा प्रस्तुत सरस्वती वंदना ने वातावरण को शिक्षाप्रद बना दिया।



फोटो कैप्शन : लालगोपालगंज में उन्मुखीकरण कार्यशाला में नप अध्यक्ष सुलेखा बानों को स्मृति चिह्न देते बीईओ क्षमा शंकर पांडे व सम्मानित सभासद व ग्राम प्रधान

कार्यक्रम की मुख्य अतिथि नगर पंचायत अध्यक्ष जुलेखा बानों रही। नगर पंचायत अध्यक्ष प्रतिनिधि व पूर्व नगर पंचायत अध्यक्ष मुख्तार अहमद ने कहा कि प्राथमिक व उच्च

प्राथमिक विद्यालयों की मजबूती से ही समाज और राष्ट्र का भविष्य सुरक्षित होता है। बच्चों को स्वच्छ वातावरण, बेहतर संसाधन और गुणवत्तापूर्ण शिक्षा उपलब्ध कराना जनप्रतिनिधियों,

शिक्षकों व प्रशासन की साझा जिम्मेदारी है। उन्होंने विद्यालयों के विकास में नगर पंचायत की ओर से हरसंभव सहयोग का भरोसा दिलाया। नगर पंचायत अधिशासी अधिकारी

पद्मजा मिश्रा ने कहा कि विद्यालयों में भवन निर्माण, पेयजल, शौचालय, फर्नीचर तथा अन्य मूलभूत सुविधाओं को सुदृढ़ करने के लिए निरंतर प्रयास किए जा रहे हैं। उन्होंने ग्राम प्रधानों व

सभासदों से विद्यालयों की समस्याओं को प्राथमिकता से समाधान कराने की अपील की। खंड विकास अधिकारी लीलाधर शुक्ला ने कहा कि शिक्षा सामाजिक

प्रगति की सबसे मजबूत कड़ी है। बेहतर शिक्षा से ही गांव और नगर आत्मनिर्भर बन सकते हैं। सभासद राहुल गुप्ता ने विद्यालयों में स्वच्छता, सुरक्षा और संसाधनों के समुचित

उपयोग पर जोर दिया। ग्राम प्रधान सघ अध्यक्ष जितेंद्र सरोज ने कहा कि स्कूलों के विकास कार्यों में बीडीओ व ग्राम पंचायत अधिकारियों का सहयोग अत्यंत आवश्यक है।

खंड शिक्षाधिकारी क्षमा शंकर पांडे ने बेसिक शिक्षा विभाग की योजनाओं की जानकारी दी। निपुण विद्यालयों के प्रधानाध्यापकों को सम्मानित किया गया। पूर्व एआरपी जयसिंह ने पीपीटी के माध्यम से विद्यालयों की प्रगति रिपोर्ट प्रस्तुत की। कार्यक्रम में प्राथमिक शिक्षक संघ के ब्लॉक अध्यक्ष राधे कृष्णा, महामंत्री बालेंद्र पांडे, शिक्षक नेता राजेश शुक्ला, पूर्व एआरपी अजमल अमीन अंसारी सहित बड़ी संख्या में शिक्षक, ग्राम प्रधान व सभासद उपस्थित रहे। संचालन प्रभा शंकर शर्मा ने किया। अंत में ग्राम प्रधानों एवं सभासदों को प्रशस्ति पत्र देकर सम्मानित किया गया। आयोजन को सफल बनाने में श्रद्धा सिन्हा, सीमा, सरिता सागर, मंजू उत्तम, अर्चना त्रिपाठी, मीनाक्षी, किरन, एआरपी वंदना वर्मा, पुनम चौधरी, निर्मला राय एवं इमरान कलीम का विशेष योगदान रहा।

सनातन धर्म का प्रचार प्रसार करना प्रत्येक हिंदू का धर्म : उदयभान करवरिया

अखंड भारत संदेश

जंघई। श्रीराम जानकी मंदिर जंघई में आयोजित श्रीराम कथा के समापन दिवस पर मंगलवार को मुख्य अतिथि भाजपा नेता इंजीनियर पंडित उदयभान करवरिया पूर्व विधायक का कार्यक्रम स्थल तक जगह- जगह स्वागत हुआ। कार्यक्रम में लंबे काफिले के साथ पहुंचे एवं आरती के पश्चात लोगों को संबोधित करते हुए उदयभान करवरिया ने कहा कि सनातन धर्म का प्रचार प्रसार करना प्रत्येक हिंदू का धर्म है यह तभी संभव होगा जब हम सभी हिंदू जनमानस एकजुट रहेंगे। देश विरोधी ताकतों से हमें सावधान रहकर आपसी एकजुटता बनाए रखनी होगी। उन्होंने कहा कि दुनिया के लोग कहते हैं कि हम अलग हैं, इसलिए हमें एक होना होगा हमारा धर्म हमें विविधता को स्वीकार करना सिखाता है। हिंदू धर्म हमें मानव धर्म का पालन करना सिखाता है। यद्यपि



सभी के मार्ग अलग-अलग हैं, लेकिन गंतव्य एक ही है। सनातन धर्म आत्मीयता और विविधता को पूर्ण रूप से स्वीकार करना सिखाता है भारत में

विविधता होते हुए भी अंततः सभी लोग एक ही हैं सभी विविधताओं को स्वीकार करना, यही सच्चा धर्म है। धर्म का कार्य केवल ईश्वर के लिए

नहीं, बल्कि समाज के लिए भी है। आपका मार्ग कौन सा है, इस बात पर कोई विवाद नहीं होना चाहिए धर्म जागरण होने पर ही धर्म का

आचरण करने वाला समूह अस्तित्व में रहेगा। इस अवसर पर भाजपा नेता इंजीनियर घनश्याम पांडेय, मुख्य यजमान किशन पाठक व रविंद्र पांडेय महंथ चंद्रमा दास महाराज, नागेंद्र सिंह, शीतला प्रसाद दुबे, गरुण पांडेय, जितेंद्र शुक्ला, आयुष श्रीवास्तव पत्रकार, डिंपी पांडेय, राजा मौर्वी, बबलू सिंह, रामधारी सरोज मंडल अध्यक्ष, संदीप गुप्ता, आशुतोष पांडेय, चंचल शुक्ला, मनोज दुबे, महेंद्र जायसवाल, आयुष जायसवाल, शैलेश पाठक, रिकू मिश्र, विवेक जायसवाल, संदीप तिवारी, प्रभात मिश्र, रोहित जायसवाल, जय प्रकाश दुबे, महावीर मिश्रा, सूरज मिश्रा, अजय पांडेय, बच्चन मिश्र, गिरीश तिवारी, अरुण दुबे, कैलाश तिवारी, आशीष शुक्ला, अमित भभया, बाबुल दुबे, अश्विन उपाध्याय सहित सैकड़ों लोग मौजूद रहे।

जंघई। श्रीराम जानकी मंदिर जंघई कुटी में आयोजित संगीतमय श्रीराम कथा में समापन? दिवस पर मंगलवार को कथावाचक आचार्य संदीप शास्त्री महाराज के मुखारविंद से दिव्य और भव्य श्रीराम कथा अत्यंत श्रद्धा, भक्ति और भावपूर्ण वातावरण में संपन्न हुआ। महाराज की सुमधुर वाणी और आध्यात्मिक दृष्टिकोण से युक्त प्रवचन ने संपूर्ण श्रद्धालु जनों के हृदय को श्रीराम मय कर दिया। महाराज ने कथा में भगवान श्रीराम के राज्याभिषेक एवं मर्यादा पुरुषोत्तम भगवान श्री राम के चरित्र चित्रण व जीवनी का वर्णन कर भगवान श्रीराम के जीवन के आदर्श व गुणों को अपने जीवन में उतारने का आह्वान किया। श्रीराम कथा में क्षेत्र के बड़े बुजुर्ग, माताएं-बहनें व युवा उपस्थित रहे पूरा क्षेत्र भक्ति रस में सराबोर रहा। महाराज ने कथा के विविध प्रसंगों का वर्णन करते हुए रामराज्य के बारे में बताया तथा राम के उपदेशों को आत्मसात करने के लिए लोगों को प्रेरित किया। अंतिम दिन की कथा में सीता हरण, लंका



दहन, राम-रावण युद्ध, विभीषण का राज्याभिषेक सहित राजा राम के राज तिलक प्रसंग का भावपूर्ण वर्णन किया महाराज ने कहा कि रामकथा हमें जीवन जीने के तरीका सिखाती है। चौदह वर्ष वनवास पूर्ण करने के बाद भगवान श्रीराम जब वापस अयोध्या पहुंचे तो अयोध्यावासी खुशियों से झूम उठे और पुष्प वर्षा करते हुए दीपोत्सव मनाया। महाराज ने कहा कि रामायण हमें आदर, सेवा भाव, त्याग व बलिदान के साथ दूसरों की सम्पत्ति

पर हमारा कोई अधिकार नहीं है ऐसा सिखाती है। आधुनिकता से दूर रहते हुए संगठित शक्ति के द्वारा ही समाज में व्याप्त बुराइयों को दूर किया जा सकता है हर राम भक्त का दायित्व है कि पुनीत कार्य में अपना सहयोग प्रदान करें यह राम कार्य है। बुराई और असत्य ज्यादा समय तक नहीं चलता अंततः अच्छाई और सत्य की विजय होती है अद्ययं पर धर्म की जीत हमेशा होती आई है कथा के पश्चात आरती प्रसाद वितरण किया गया।

माघ मेले में लगा मुक्त विश्वविद्यालय का दूरस्थ शिक्षा जागरूकता शिविर कुलपति प्रोफेसर सत्यकाम ने सपत्नीक किया भूमि पूजन



अखंड भारत संदेश

प्रयागराज । उत्तर प्रदेश राजर्षि टंडन मुक्त विश्वविद्यालय, प्रयागराज के माघ मेला क्षेत्र में लाल सड़क मार्ग सेक्टर 3 में मंगलवार को दूरस्थ शिक्षा जागरूकता शिविर का भूमि पूजन कुलपति प्रोफेसर सत्यकाम ने किया। प्रोफेसर सत्यकाम ने सपत्नीक वैदिक मंत्रोच्चार के साथ विश्वविद्यालय के विकास एवं शिविर की सफलता के लिए गंगा तट पर भूमि पूजन का आयोजन किया। इस अवसर पर प्रोफेसर सत्यकाम ने कहा कि दूरस्थ शिक्षा सभी के लिए है। विश्वविद्यालय के शिविर का उद्देश्य ही यही है कि

माघ मेले में देश के कोने कोने से आने वाले श्रद्धालुओं को दूरस्थ शिक्षा के बारे में जानकारी प्रदान की जाए। अपने इस उद्देश्य में मुक्त विश्वविद्यालय कुंभ 2025 में सफल रहा और मानवाता की सेवा करते हुए अपने शिविर में न केवल कई जागरूकता कार्यक्रम आयोजित किए वरन कई शिक्षण संस्थाओं से शोध के लिए आने वाले दल के लिए, आवासीय व्यवस्था भी नि:शुल्क सुलभ कराई। प्रोफेसर सत्यकाम ने कहा कि इस बार भी माघ मेला में शिविर के संचालन की बागडोर डॉ अनिल कुमार सिंह भदौरिया को सौंपी गई है, जिनके निर्देशन में यहां

उपस्थित टीम विश्वविद्यालय के लोकप्रिय कार्यक्रमों के बारे में लोगों को जागरूक करेगी। प्रारंभ में कुलपति प्रोफेसर सत्यकाम एवं श्रीमती सीमा सत्यकाम का स्वागत शिविर के नोडल अधिकारी डॉ अनिल कुमार सिंह भदौरिया ने किया। इस अवसर पर कुलसचिव कर्नल विनय कुमार, प्रोफेसर सत्यपाल तिवारी, प्रोफेसर पी के स्टालिन, प्रोफेसर एस कुमार, प्रोफेसर ए के मलिक, प्रोफेसर आनंदानंद त्रिपाठी, प्रोफेसर देवेश रंजन त्रिपाठी आदि शिक्षक शिक्षिकाएं उपस्थित रहे। धन्यवाद ज्ञापन डॉ प्रभात चन्द्र मिश्र ने किया।

अखंड भारत संदेश

प्रयागराज । प्रमुख सचिव, आवास एवं शहरी नियोजन तथा नगर विकास विभाग पी0 गुरुप्रसाद मंगलवार को मेलाधिकारी ऋषिराज व नगर आयुक्त साई तेजा के साथ मेला क्षेत्र का भ्रमण कर माघ मेला-2026 के दृष्टिगत की जा रही तैयारियों का जायजा लिया तथा सभी सम्बंधित अधिकारियों को आवश्यक दिशा-निर्देश दिए। उन्होंने सर्वप्रथम संगम नोज पहुंचकर वाँच टॉवर से मेला क्षेत्र का जायजा लिया तथा वाँच टॉवर से ही संगम नोज व सेक्टर-4 में बनाये जा रहे घाटों की प्रगति को भी देखा तथा मेलाधिकारी से सभी सेक्टरों की लोकेशन, नदी के वाटर लेवल एवं घाटों के बारे में विस्तार से जानकारी ली। तत्पश्चात प्रमुख सचिव ने सेक्टर-4 में महावीर पुल के पास बड़े क्षेत्र में स्नान घाट बनाये जाने हेतु बढ़ाये जा रहे सकुलेंटिंग एरिया के कार्य का निरीक्षण किया। उन्होंने अधिशासी अभियंता सिंचाई से मड पम्प के द्वारा बढ़ाये जा रहे सकुलेंटिंग एरिया के कार्य के बारे में जानकारी ली और कार्य कब तक पूर्ण हो जायेगा, के बारे में पूछे जाने पर बताया गया कि कार्य तेजी के साथ चल रहा है और जल्द ही सकुलेंटिंग एरिया को बढ़ाये जाने के कार्य को पूर्ण कर स्नान हेतु बड़े क्षेत्र में घाट तैयार कर लिया जायेगा, जिससे श्रद्धालुओं को प्रमुख स्नान पर्वों के समय कोई असुविधा नहीं होगी। तत्पश्चात प्रमुख सचिव ने साधु-संतो से बातचीत कर मेला क्षेत्र की व्यवस्थाओं के बारे में जानकारी ली।



उन्होंने भ्रमणकर चकई प्लेट विछाये जाने का कार्य व सड़क पर पानी छिड़काव, वाटर सप्लाई लाइन तथा साफ-सफाई की व्यवस्थाओं को देखा तथा आवश्यक दिशा-निर्देश दिए। उन्होंने सेक्टर-6 में नए-नए बस रहे कैम्पों में जाकर पानी की सप्लाई को चलवाकर देखा तथा कैम्पवासियों से भी उन्हें वाटर कनेक्शन कब मिला, कोई परेशानी तो नहीं है, आदि के बारे में जानकारी ली। निरीक्षण के दौरान अधिशासी अभियंता के द्वारा बताया गया कि सभी सेक्टरों में वाटर लाइन विछाया जा चुकी है तथा सेक्टर-4 व

5 में अधिकांशतः सभी कनेक्शन हो चुके है तथा सेक्टर-6 में जैसे-जैसे कैम्पों की बाउंड्री हो रही है, प्रत्येक कैम्प में पानी की सप्लाई शुरू करा दी जा रही है और आवश्यकतानुसार प्लांट बढ़ाये जा रहे है। उन्होंने बताया कि 67 कैम्पों में आज कनेक्शन दे दिया गया है। प्रमुख सचिव ने कहा कि कहीं से किसी भी प्रकार की कोई शिकायत नहीं आनी चाहिए, सभी को समय से आवश्यकतानुसार स्वच्छ जल की आपूर्ति सुनिश्चित की जाये। उन्होंने सेक्टर 1, 4, 5, 6 व सेक्टर 2 का

क्रमशः भ्रमण कर की गयी तैयारियों का विधिवत निरीक्षण किया। उन्होंने भ्रमण के दौरान कल्पवासियों को दी जाने वाली सुविधाओं के बारे में भी जानकारी ली व निरीक्षण कर जायजा भी लिया। उन्होंने सेक्टर-6 में बनाये गये अग्निशमन केन्द्र का भी निरीक्षण किया।प्रमुख सचिव ने माघ मेला के दृष्टिगत जल की स्वच्छता व निर्मलता को सुनिश्चित किए जाने हेतु नागवासुकी के पास जिओ ट्यूब के माध्यम से ड्रेनवाटर की प्यूरीफिकेशन के कार्य का निरीक्षण किया तथा प्रासेस फ्लो डायग्राम के माध्यम से

जलशोधन की विस्तार से जानकारी ली तथा शोधन के पश्चात ही स्वच्छ जल ही गंगा जी में जाये, सुनिश्चित करने के निर्देश दिए है। इस अवसर पर विशेष सचिव सत्य प्रकाश पटेल, मेलाधिकारी ऋषिराज, नगर आयुक्त सीलम साई तेजा, सचिव प्रयागराज विकास प्राधिकरण अजीत सिंह, मुख्य अभियंता जल निगम नगरीय संजय कुमार गौतम, अधीक्षण अभियंता संजय कुमार रंजन, अधिशासी अभियंता आशुतोष एवं अमितराज सहित अन्य सम्बंधित अधिकारीगण उपस्थित रहे।

पत्रकार के चाचा के निधन पर जताया गया शोक
प्रयागराज। भाजपा यमुना पार के जिला अध्यक्ष राजेश शुक्ल भाजपाइयों के साथ मृतक के परिजन के घर पहुंच कर परिवारी जनों को सांत्वना देते हुए व ढांडस बंधाते हुए शोक संवेदना व्यक्त की। करुणा के भंडेरा गांव निवासी पत्रकार मुनेश कुमार मिश्र व सुनील कुमार मिश्र के चाचा किसान रामचंद्र मिश्र का बुधवार को आकस्मिक निधन हो गया था। जिससे परिजन सहित सगे संबंधी शोकाकुल है। शुक्रवार को यमुना पार जिला के भाजपा जिला अध्यक्ष राजेश शुक्ल मृतक के घर पहुंच कर शोक जताया इस मौके पर भाजपा जिला उपाध्यक्ष ज्ञान सिंह पटेल, पूर्व मंडल अध्यक्ष करुणा रामलालक पटेल, भंडेरा मंडल अध्यक्ष रामेश्वर प्रताप द्विवेदी, निवर्तमान महामंत्री राम मनोहर लोहिया, अमरेश तिवारी, भाजपुगे यमुना पार के जिला मंत्री अधिकाता नरेश कुमार सोनकर,गोेश्वर मिश्र रिकू, अमरेश पांडेय,आनंद तिवारी, कपिल, मिथिलेश, गौरलाल सहित आदि लोग साथ में रहे।

उपमुख्यमंत्री ने गंगा नदी पर बन रहे सिक्स लेन ब्रिज के कार्यों की प्रगति का किया निरीक्षण

उपमुख्यमंत्री ने ब्रिज निर्माण की धीमी प्रगति पर नाराजगी व्यक्त करते हुए कार्य में तेजी लाए जाने के दिए निर्देश

● सड़क परिवहन एवं राजमार्ग मंत्रालय के अधिकारियों को कार्य की गुणवत्ता एवं प्रगति की निरंतर निगरानी करते रहने के दिए निर्देश

● उपमुख्यमंत्री ने जिला पंचायत सभागार में आयोजित कार्यक्रम में स्वर्ण पदक विजेता खुशबू निषाद को किया सम्मानित

अखंड भारत संदेश



राजमार्ग मंत्रालय के अधिकारियों से ब्रिज के निर्माण की प्रगति की जानकारी ली। उपमुख्यमंत्री ने ब्रिज निर्माण की धीमी प्रगति पर नाराजगी जताते हुए काम में तेजी लाए जाने के

निर्देश दिए। कार्यदायी संस्था एस0पी0एस0 कंस्ट्रक्शन इंडिया प्रा0लि0 के अधिकारियों के द्वारा बताया गया कि ब्रिज के निर्माण के कार्य को मई 2026 तक पूर्ण कर

लिया जायेगा। उपमुख्यमंत्री जी ने कार्यदायी संस्था को पूरी गुणवत्ता के साथ कार्य को पूर्ण कराये जाने एवं सड़क परिवहन एवं राजमार्ग मंत्रालय, भारत सरकार के अधिकारियों को कार्य

की गुणवत्ता एवं प्रगति की निरंतर निगरानी करते रहने के निर्देश दिए है। उपमुख्यमंत्री ने मौडिया से मुखातिब होते हुए कहा कि प्रयागराज में इनर रिंग रोड भी बन रहा है। इसके बनने से

प्रयागराज में और तेजी से विकास होगा तथा आवागामन और सुचारूदृंग से हो सकेगा। उन्होंने कहा कि गंगा जी एवं यमुना जी पर कई ब्रिज भी बन रहे हैं, इसके साथ ही कई आरओवी और फ्लाई ओवर भी बने हैं। कहा कि सड़कों के चौड़ीकरण का भी काम हुआ है। इस अवसर पर सांसद फूलपुर प्रवीण पटेल, विधायक फाफामऊ गुरु प्रसाद मौर्य, भाजपा महानगर अध्यक्ष संजय गुप्ता, गंगापार अध्यक्ष निर्मला पासवान, पूर्व जिला पंचायत सभागार में एशियन मिस मार्शल आर्ट की स्वर्ण पदक विजेता खुशबू निषाद के सम्मान समारोह कार्यक्रम में सम्मिलित हुए। उपमुख्यमंत्री ने स्वर्ण पदक विजेता खुशबू निषाद को पुष्पगुच्छ एवं शाल प्रदान कर सम्मानित किया।

अटल एक व्यक्तित्व-एक विचारधारा कार्यक्रम को उपमुख्यमंत्री ने किया संबोधित



बिहारी वाजपेयी जी ने जन्म-शताब्दी वर्ष समारोह के अवसर पर आयोजित अटल एक व्यक्तित्व-एक विचारधारा कार्यक्रम को संबोधित किया। उपमुख्यमंत्री केशव प्रसाद मौर्य ने कहा कि श्रद्धेय अटल

बिहारी वाजपेयी जी ने सुशासन, राष्ट्रवाद और लोकतांत्रिक मूल्यों को अपने जीवन का संकल्प बनाया। उनका दूरदर्शी नेतृत्व, विकासोन्मुख विचारधारा तथा राष्ट्रहित को सर्वोपरि रखने वाले निर्णय आज भी सशक्त और आत्मनिर्भर भारत के निर्माण में मार्गदर्शक हैं। इस अवसर पर जिला पंचायत अध्यक्ष डॉ. वी. के. सिंह, महापौर उमेश चंद्र गणेश केसरवानी, विधायकगण गुरु प्रसाद मौर्य, हर्षवर्धन वाजपेयी, भाजपा महानगर अध्यक्ष संजय गुप्ता, भाजपा गंगापार अध्यक्ष निर्मला पासवान, पूर्व कैबिनेट मंत्री डॉ. नरेंद्र सिंह गौर एवं अन्य प्रतिष्ठितजन की गरिमामयी उपस्थिति रही।



प्रयागराज। उप मुख्यमंत्री केशव प्रसाद मौर्या का आगमन राजकीय मुद्रणालय के क्रीड़ा मैदान पर हुआ। उनके आने पर मुद्रणालय के संयुक्त निदेशक श्याम नारायण गुप्ता ने पुष्प गुच्छ दे कर उनका

लंबित मानदेय व वेतन बढ़ोतरी की मांग को लेकर आशा कार्यकत्रियों का धरना

प्रयागराज। कौंधियारा सामुदायिक स्वास्थ्य केंद्र परिसर में मंगलवार को आशा कार्यकत्रियों ने अपनी विभिन्न लंबित मांगों को लेकर धरना-प्रदर्शन किया। सैकड़ों की संख्या में एकत्र आशा कार्यकत्रियों ने शासन-प्रशासन के खिलाफ नारेबाजी करते हुए मानदेय बढ़ोतरी और बकाया भुगतान की मांग उठाई। प्रदर्शनकारी कार्यकत्रियों ने स्पष्ट चेतावनी दी कि जब तक उनकी समस्याओं का समाधान नहीं होता, आंदोलन जारी रहेगा। धरने को संबोधित करते हुए आशा कार्यकत्रियों ने कहा कि वे ग्रामीण क्षेत्रों में स्वास्थ्य सेवाओं की रीढ़ हैं। गर्भवती महिलाओं की देखभाल, टीकाकरण, प्रसव पूर्व व पश्चात सेवाएं, परिवार नियोजन, बच्चों के पोषण और सरकारी योजनाओं को घर-घर पहुंचाने में उनकी अहम भूमिका रहती है। इसके बावजूद उन्हें न तो सम्मानजनक मानदेय मिलता है और न ही समय पर भुगतान किया जाता है। कार्यकत्रियों ने बताया कि वर्तमान में उन्हें मात्र दो हजार रुपये मानदेय दिया जाता है, जो महंगाई के दौर में



बेहद अपरांप्त है। वहीं, पिछले छह महीनों से मानदेय का भुगतान भी नहीं हुआ है, जिससे उन्हें गंभीर आर्थिक संकट का सामना करना पड़ रहा है। धरने की सूचना पर पहुंचे स्वास्थ्य विभाग के अधिकारियों ने आश्वासन देने का प्रयास किया, लेकिन कार्यकत्रियां लिखित और ठोस कार्रवाई की मांग पर अड़ी रहीं।

क्रिकेट खेल बना मौत का कारण, 17 वर्षीय किशोर की इलाज के दौरान मौत से गांव में मातम

प्रयागराज। घुरपुर थाना क्षेत्र के कैनुआ गांव में शनिवार को क्रिकेट खेल के दौरान हुई मामूली कहासुनी ने एक किशोर की जान ले ली। मारपीट में गंभीर रूप से घायल 17 वर्षीय किशोर मानस की मंगलवार की शाम इलाज के दौरान मौत हो गई। जैसे ही मानस की मौत की सूचना गांव पहुंची, परिजनों में कोहलम मच गया और पूरे गांव में शोक की लहर दौड़ गई। प्राप्त जानकारी के अनुसार, शनिवार को गांव में कुछ युवक क्रिकेट खेल रहे थे। इसी दौरान किसी बात को लेकर दो युवकों के बीच विवाद हो गया, जो देखते ही देखते मारपीट में बदल गया। आरोप है कि कैनुआ गांव निवासी हिमांशु सिंह पुत्र मुल्कराज सिंह ने गुस्से में आकर बल्ले से मानस पुत्र हरिनाम सिंह के सिर पर जोरदार वार कर दिया। सिर पर गंभीर चोट लगने से मानस मौके पर ही बेहोश हो गया। घटना के बाद परिजन आनन-फानन में घायल मानस को इलाज के लिए अस्पताल ले गए, जहां चिकित्सकों ने उसकी हालत नाजुक बताई। बीते तीन

दिनों तक वह ज़िंदगी और मौत से जूझता रहा, लेकिन मंगलवार की शाम उसने दम तोड़ दिया। किशोर की मौत को खबर मिलते ही अस्पताल और गांव में मातम पसर गया। मां का रो-रोकर मानस की मंगलवार की शाम इलाज के दौरान मौत हो गई। जैसे ही मानस की मौत की सूचना गांव पहुंची, परिजनों में कोहलम मच गया और पूरे गांव में शोक की लहर दौड़ गई। प्राप्त जानकारी के अनुसार, शनिवार को गांव में कुछ युवक क्रिकेट खेल रहे थे। इसी दौरान किसी बात को लेकर दो युवकों के बीच विवाद हो गया, जो देखते ही देखते मारपीट में बदल गया। आरोप है कि कैनुआ गांव निवासी हिमांशु सिंह पुत्र मुल्कराज सिंह ने गुस्से में आकर बल्ले से मानस पुत्र हरिनाम सिंह के सिर पर जोरदार वार कर दिया। सिर पर गंभीर चोट लगने से मानस मौके पर ही बेहोश हो गया। घटना के बाद परिजन आनन-फानन में घायल मानस को इलाज के लिए अस्पताल ले गए, जहां चिकित्सकों ने उसकी हालत नाजुक बताई। बीते तीन

शिक्षा ही वह माध्यम है जो बच्चों को भविष्य की चुनौतियों के लिए करती है तैयार : एसीपी एसपी उपाध्याय

मेजा के विष्णु वाटिका गेस्ट हाउस में हमारा आंगन हमारे बच्चे उत्सव का हुआ भव्य आयोजन,प्री-प्राइमरी शिक्षा के महत्व हुई विस्तार से चर्चा शिक्षा के प्रति बच्चों की नींव मजबूत करने का लिया गया संकल्प

मेजा। विकास खंड मेजा के पौसिया स्थित विष्णु वाटिका गेस्ट हाउस में शिक्षा विभाग द्वारा 'हमारा आंगन हमारे बच्चे' उत्सव का भव्य आयोजन किया गया। कार्यक्रम की शुरुआत मान सरस्वती की प्रतिमा पर दीप प्रज्वलन एवं माल्यार्पण के साथ हुई। इस दौरान प्री-प्राइमरी शिक्षा के महत्व पर विस्तार से चर्चा करते हुए बच्चों की शिक्षा की नींव को मजबूत करने का संकल्प लिया गया। कार्यक्रम के मुख्य अतिथि सहायक पुलिस आयुक्त मेजा एसपी उपाध्याय ने आंगनबाड़ी कार्यकत्रियों के समर्पण और अपने संबोधन में आंगनबाड़ी कार्यकत्रियों की बदलती और चुनौतीपूर्ण भूमिका पर विशेष जोर देते हुए कहा कि आज के दौर में उनकी



कार्यक्रम के दौरान शिक्षा के प्रति बच्चों की नींव मजबूत करने का संकल्प लेती आंगनबाड़ी कार्यकत्रियां

जिम्मेदारी पहले से कहीं अधिक बढ़ गई है। उन्होंने आगे कहा कि 3 से 6 वर्ष तक की आयु के बच्चे कच्ची मिट्टी के समान होते हैं जिन्हें सही आकार देना समाज की सबसे बड़ी सेवा है। उन्होंने यह भी कहा कि

बच्चों को 6 वर्ष की आयु तक पढ़ने-लिखने योग्य बनाना केवल सरकारी दायित्व नहीं, बल्कि एक पवित्र सेवा

है। शिक्षा ही वह माध्यम है जो बच्चों को भविष्य की चुनौतियों के लिए तैयार करती है। इस दौरान कार्यक्रम में बच्चों द्वारा प्रस्तुत रंगारंग सांस्कृतिक कार्यक्रमों की जमकर सरहना की गई। आंगनबाड़ी केंद्र डेलाहा की नित्या, कोहडा की श्रेया, सुकाठ की आशिक और प्रतीक्षा के नृत्य प्रस्तुतियों ने उपस्थित जनसमूह से खूब तालियां बटोरीं। एजुकेटर रुचि तिवारी, मोनी, कविता यादव, प्रियंका विश्वकर्मा, अंशु गुप्ता, सुष्टि पांडेय और प्रियम्बदा विश्वकर्मा ने सरस्वती वंदना एवं स्वागत गीत प्रस्तुत कर कार्यक्रम को आध्यात्मिक एवं सांस्कृतिक गरिमा प्रदान की। इसी क्रम में विशिष्ट अतिथि एवं शिक्षक संघ के अध्यक्ष मनीष तिवारी ने कहा कि हमारा आंगन हमारे

बच्चे उत्सव का उद्देश्य बच्चों के रचनात्मक और कलात्मक कौशल को विकसित करना है, जिससे वे सौख्य के की मुख्य धारा से जुड़े रहें और अक्षा 1 में प्रवेश के समय उन्हें अक्षरों एवं संख्याओं का बुनियादी ज्ञान प्राप्त हो। कार्यक्रम का संचालन शिक्षक बीके मिश्र ने किया। अतिथियों का स्वागत एवं सम्मान रोहित तिवारी द्वारा किया गया, जबकि आभार प्रदर्शन एआरपी प्रवीण दुबे एवं विकास यादव ने किया।इस मौके पर सूर्यबली, कमला शंकर यादव, राजकुमार, वृजेश सिंह, मुकेश तिवारी, रजनीश मिश्र, कैलाश नाथ, राजेश पाल, मीरा सिंह, शिवानी पांडेय, मांडवी दुबे, रीना देवी, सुनील मौर्य, विनय दुबे तथा शिवभान आदि के अलावा कई अन्य गणमान्य लोग प्रमुख रूप से उपस्थित रहे।

वृन्दावन गेस्ट हाउस में आयोजित हुआ अटल स्मृति सम्मेलन और एसआईआर की गोष्ठी कार्यक्रम



अटल स्मृति सम्मेलन और एसआईआर गोष्ठी कार्यक्रम में मंचासीन अतिथिगण

मेजा। मंगलवार को मेजा स्थित वृन्दावन गेस्ट हाउस में प्रवासी अमरनाथ यादव की अध्यक्षता में अटल स्मृति सम्मेलन एवं एसआईआर 2 के गोष्ठी का आयोजन किया गया जिसके मुख्य अतिथि काशी क्षेत्र के उपाध्यक्ष अवधेश चंद्र गुप्ता विशिष्ट अतिथि निवर्तमान सांसद फूलपुर श्रीमती केशरी देवी पटेल रहीं। कार्यक्रम का

संचालन मंडल प्रभारी सिरसा एवं कार्यक्रम के जिला सह संयोजक अमरेश तिवारी ने किया। कार्यक्रम का समापन विधान सभा संयोजक ओम प्रकाश विश्वकर्मा ने किया। इस मौके पर जिलामंत्री नाथू गुप्ता जी, राजेश पाल धनगर, मंडल अध्यक्ष शैलेश पाण्डेय, सुब्बालाल प्रजापति, आशीष सिंह पटेल, लीलावती गुप्ता, पूर्व विधायक

कलेक्टर पाण्डेय, विश्व हिन्दू परिषद के अध्यक्ष ई नित्यानंद उपाध्याय, जिला उपाध्यक्ष अशोक पाण्डेय, मांडवी शरण दुबे, अरुण सिंह, सुभाष पटेल, सतीश विश्वकर्मा, भगवान दास कुशावाहा, अखिलेश शुक्ला आदि के अलावा विधानसभा के बृथ अध्यक्ष, बीयलो 2 व शक्ति केंद्र संयोजक एवं वरिष्ठ प्रबुद्ध लोग प्रमुख रूप से उपस्थित रहे।

अवैध कब्जा का विरोध करने पर दबंगों ने घर में घुसकर सीआरपीएफ जवान की पत्नी को पीटा

छत्तीसगढ़ के नक्सली क्षेत्र में ड्यूटी पर तैनात जवान की पत्नी पीड़िता मीरादेवी ने सरकार द्वारा संचालित मिशन शक्ति पर भरोसा जताते हुए कोतवाली मेजा में जेट और दो अन्य को नामजद करते हुए दिया तहरीर लगाई कार्यवाही की गुहार

अखंड भारत संदेश

मेजा। क्षेत्र की एक महिला के घर के सामने स्थित खाली भूमि पर कथित अवैध कब्जे की पहल का विरोध करने पर जेट और उसके मेली मददगारों द्वारा महिला और उसकी नाबालिग बेटी के साथ गाली गलौज करने एवं हत्या करने की धमकी देते हुए घर में घुसकर मारपीट किए जाने का मामला प्रकाश में आया है। पीड़िता मीरादेवी भारतीया ने मेजा कोतवाली में शिकायती पत्र देकर

कार्यवाही किए जाने की गुहार लगाई है। प्रकरण मेजा थाना क्षेत्र के बिगहना गांव का है। प्रात जानकारी के अनुसार मेजा कोतवाली क्षेत्र के बिगहना गांव रहने वाली पीड़िता मीरादेवी पत्नी घनश्याम भारतीया ने मंगलवार को मेजा कोतवाली पुलिस को दिए गए शिकायती पत्र में इस बात का उल्लेख करते हुए लिखा है कि उसके पति घनश्याम भारतीया छत्तीसगढ़ के नक्सल प्रभावित क्षेत्र में सीआरपीएफ के जवान हैं वह इन दिनों अपनी ड्यूटी पर तैनात हैं। घर



पर महिला बच्चों के साथ रह रही है। शिकायती पत्र में पीड़ित महिला ने इस बात का भी जिक्र किया है कि उसके घर के सामने सेहन दरवाजा के रूप में कुछ भूमि खाली पड़ी है जिसमें वह गिट्टी आदि रखकर उपयोग उपभोग कर कब्जा दखल चली आ रही है। किंतु इसी भूमि को लेकर महिला और उसके परिजनों से पूर्व से रंजिश रखने वाले उसके जेट जगदीश भारतीया पुत्र स्व. सुकुरु तथा सतीश भारतीया पुत्र जगदीश तथा मनोज भारतीया पुत्र बोरू जो दबंग एवं अपराधी किस्म के व्यक्ति हैं

के बावत पीड़िता मीरादेवी की बातों को सच माना जाय तो उसके मुताबिक जब वह अपनी जान बचाकर भागकर अपने घर में घुस गई तो आरोपीगण भी पीछे पीछे उसके घर में दाखिल हो गए और इस दौरान उसके जेट जगदीश भारतीया के ललकारने पर घर में जुड़े अन्य आरोपियों के साथ जगदीश भी महिला का बाल पकड़कर घसीट घसीट कर लात घूंसे से बुरी तरह मारापीटा। इस बीच शोर शराबा सुनकर पीड़िता की नाबालिग बेटी राधा पिट रही मां को बचाने दौड़ी तो

अपनी अपनी गुंडई एवं दबंगई के बल बीते 28 दिसंबर को उक्त भूमि पर जबरन अवैध कब्जा करने का प्रयास कर रहे थे जिसका महिला ने विरोध किया तो उक्त दबंगों ने उसके साथ अश्लील गालियां और हत्या करने की धमकी देते हुए उसे मारने पीटने के दौड़ा लिया था। प्रकरण के बावत पीड़िता मीरादेवी की बातों को सच माना जाय तो उसके मुताबिक जब वह अपनी जान बचाकर भागकर अपने घर में घुस गई तो आरोपीगण भी पीछे पीछे उसके घर में दाखिल हो गए और इस दौरान उसके जेट जगदीश भारतीया के ललकारने पर घर में जुड़े अन्य आरोपियों के साथ जगदीश भी महिला का बाल पकड़कर घसीट घसीट कर लात घूंसे से बुरी तरह मारापीटा। इस बीच शोर शराबा सुनकर पीड़िता की नाबालिग बेटी राधा पिट रही मां को बचाने दौड़ी तो

डीएम ने कान्हा गौशाला का किया निरीक्षण अत्यवस्था पर जतायी नाराजगी

अखंड भारत संदेश

प्रतापगढ़। जिलाधिकारी शिव सहाय अवरस्थी ने रंजोतपुर चिलबिला स्थित कान्हा गौशाला का निरीक्षण किया। निरीक्षण के दौरान जिलाधिकारी ने गौशाला में निराश्रित गोवंशों के संरक्षण, देखभाल एवं उपलब्ध कराई जा रही सुविधाओं का गहनता से जायजा लिया। उन्होंने गौशाला परिसर की साफ-सफाई, गोवंशों के रख-रखाव, ठण्ड से बचाव हेतु किए गए प्रबंध, चारे-पानी की उपलब्धता तथा बीमार पशुओं की चिकित्सा व्यवस्था का बारीकी से निरीक्षण किया। जिलाधिकारी ने गौशाला में मौजूद गोवंशों को दिए जा रहे चारे की गुणवत्ता की स्वयं जांच की और संबंधित कर्मियों से चारा भंडारण व वितरण की जानकारी प्राप्त की। उन्होंने निर्देश दिया कि सभी गोवंशों को समय पर पौष्टिक एवं गुणवत्तापूर्ण चारा उपलब्ध कराया जाए, जिससे उनके स्वास्थ्य पर किसी प्रकार का प्रतिकूल प्रभाव न पड़े। निरीक्षण के दौरान जिलाधिकारी गौवंश उपचार कक्ष भी पहुंचे, जहां उन्होंने बीमार गोवंशों की स्थिति की जानकारी ली। इस अवसर पर उन्होंने पशु चिकित्साधिकारी को स्पष्ट निर्देश दिए कि उपचाराधीन सभी गोवंशों की नियमित स्वास्थ्य जांच



सुनिश्चित की जाए तथा आवश्यक दवाइयों और उपचार में किसी भी प्रकार की लापरवाही न बरती जाए, ताकि बीमार पशु शीघ्र स्वस्थ होकर सामान्य अवस्था में आ सकें। गौशाला निरीक्षण के दौरान गोवंशों के लिए निर्धारित सुविधाएं अपेक्षानुसार संतोषजनक न पाए जाने पर जिलाधिकारी ने नाराजगी व्यक्त की और संबंधित अधिकारियों और कर्मचारियों

को निर्देशित किया कि गौशालाओं का मूल उद्देश्य निराश्रित गोवंशों को सुरक्षित, स्वच्छ एवं सम्मानजनक वातावरण उपलब्ध कराना है, इस पुनीत कार्य में किसी भी प्रकार की लापरवाही या उदासीनता कतई स्वीकार नहीं की जाएगी। इस अवसर पर इंओ नगर पालिका परिषद बेल्हा राकेश कुमार सहित अन्य सम्बन्धित अधिकारी/कर्मचारी उपस्थित रहे।

भ्रष्टाचार का आरोप लगाते हुए ग्रामीणों ने की शिकायत

आसपुर देवसरा। विकासखंड क्षेत्र के कबीरपुर गांव में कथित भ्रष्टाचार और अनियमितताओं को लेकर ग्रामीणों में आक्रोश है। गांव निवासी लाल साहब यादव, सूरज कुमार, राजकुमार पांडे, रामपाल, राकेश, शिवकुमार, माताफेर, सुरेश कुमार, मुकेश, प्रमोद सहित समस्त ग्रामवासियों ने प्रतापगढ़ के मुख्य विकास अधिकारी को शिकायती पत्र देकर गंभीर आरोप लगाए हैं।ग्रामीणों का कहना है कि गांव में जांच कार्ड के संचालन समेत अन्य विकास कार्यों में भारी अनियमितता और लापरवाही बरती जा रही है। पात्र लोगों को काम और मजदूरी का लाभ नहीं मिल पा रहा है, जबकि कागजों में फर्जी तरीके से कार्य पूर्ण दिखाया जा रहा है।ग्रामीणों ने मुख्य विकास अधिकारी से पूरे मामले की निष्पक्ष जांच करार दोषियों के खिलाफ कार्रवाई की मांग की है। उनका कहना है कि यदि समय रहते जांच नहीं हुई तो गांव में विकास कार्य पूरी तरह प्रभावित हो जाएंगे।

गुलामी मानसिकता का प्रतीक है अंग्रेजी कैलेंडर : ओम प्रकाश

हिन्दू सम्मेलन में कवियों ने हिंदुत्व आधारित रचनाओं से किया भाव जाग्रत

अखंड भारत संदेश

प्रतापगढ़। हमारे देश में पहली जनवरी को मनाये जाने वाले यूरोपीय नववर्ष का उत्सव पाश्चात्य संस्कृति में रचे बसे काले अंग्रेजों को कुछ अधिक ही तेजी से लुभाता जा रहा है। चिंतनीय तथ्य यह है कि इस विदेशी नववर्ष में सहज उत्सवधर्मिता के स्थान पर फूहड़ अपसंस्कृति और नानता का प्रदर्शन तथा बाजारवाद का शोर अधिक दिखायी देता है। उक्त विचार सकल हिन्दू समाज समिति द्वारा बांसी शिवगढ़ में आयोजित विराट हिन्दू सम्मेलन में बतौर मुख्य वक्ता के रूप में सम्बोधित करते हुए विभाग प्रचारक ओम प्रकाश ने कही। उन्होंने कहा कि भारत के गौरवशाली सांस्कृतिक इतिहास से अनजान पाश्चात्य संस्कृति की घोर भोगवादी जीवन शैली का अन्धानुकरण करने

जमीनी विवाद में चार पर केस

प्रतापगढ़। जमीन विवाद को लेकर पुलिस ने चार आरोपियों के खिलाफ मुकदमा दर्ज किया है। लीलापुर थाना क्षेत्र के सराय मकई गांव की तरन्नुम बानो पत्नी मेराज अहमद ने पुलिस को दी गई तहरीर में कहा है कि बीती अटवाईस दिसंबर को दोपहर करीब दो बजे वह अपने हिस्से की जमीन पर साफ सफाई कर रही थी। आरोप है कि इसी बीच विपक्षी इजहार अहमद अपनी पत्नी रजिया पुत्री सैफुन व ऐमन वहां पहुंचे और गालीगलौज करते हुए पीड़िता को मारापीटा व जान से मारने की धमकी दी। जांच के बाद पुलिस ने तीन आरोपियों के खिलाफ मुकदमा दर्ज किया है।

युवती के अपहरण में केस दर्ज

प्रतापगढ़। युवती को बहला फुसलाकर भगा ले जाने की घटना को लेकर पुलिस ने तीन आरोपियों के खिलाफ मुकदमा दर्ज किया है। लीलापुर थाना क्षेत्र के एक गांव की पीड़िता ने पुलिस को दी गई तहरीर में कहा है कि बीती सत्ताईस दिसंबर की रात करीब साढ़े नौ बजे छेमर सरैया गांव का युवक रोहित अपने पिता व मां के सहयोग के मेरी बीस वर्षीया पुत्री को कहीं भगा ले गया। पीड़िता ने अपहृत पुत्री के साथ अनहोनी की आशंका भी जतायी है। प्रभारी निरीक्षक मनोज पाण्डेय का कहना है कि जांच के बाद आरोपियों के खिलाफ अपहरण का मुकदमा दर्ज किया गया है।

डीएम ने राजनैतिक दलों के साथ वीवीपैट एवं ईवीएम वेयरहाउस का किया निरीक्षण

उन्होने ईवीएम एवं वीवीपैट के सम्बन्ध में सम्बन्धित अधिकारी से आवश्यक जानकारी प्राप्त कर आवश्यक दिशा निर्देश दिये

अखंड भारत संदेश

प्रतापगढ़। भारत निर्वाचन आयोग के निर्देशों के क्रम में जिला निर्वाचन अधिकारी/ जिलाधिकारी शिव सहाय अवरस्थी ने पूरेकेशवराय स्थित ईवीएम एवं वीवीपैट वेयर हाउस का निरीक्षण किया। निरीक्षण के दौरान राजनैतिक दलों के प्रतिनिधि भी मौजूद रहे। निरीक्षण के दौरान जिलाधिकारी ने ईवीएम एवं वीपीपैट वेयरहाउस में साफ-सफाई, सुरक्षा व्यवस्था आदि की जांच की, साथ ही उन्होंने सीसीटीवी कैमरों के संचालन एवं



उनकी सतत निगरानी की स्थिति की भी जानकारी प्राप्त की। वीपीपैट वेयरहाउस के निरीक्षण के दौरान डीएम ने सुरक्षा कर्मियों से उनकी समस्यायें जानी और निराकरण हेतु अधिशासी अभियन्ता ग्रामीण अभियन्त्रण विभाग सुजीत कुमार राय को आवश्यक दिशा निर्देश दिये। उन्होंने निर्देशित किया कि भारत

निर्वाचन आयोग के दिशा निर्देशों का अनुपालन सुनिश्चित करावें। उन्होंने ईवीएम एवं वीवीपैट के सम्बन्ध में सम्बन्धित अधिकारी से आवश्यक जानकारी प्राप्त कर आवश्यक दिशा निर्देश दिये। इस दौरान सुरक्षा कर्मियों को निर्देशित किया गया कि वीवीपैट एवं ईवीएम वेयरहाउस की निगरानी मुस्तेदी के साथ करते रहे।



के रूप में महंत देवरहा उर्फ जंगल बाबा व विशिष्ट अतिथि के रूप में महामंडलेश्वर किन्नर अखाड़ा संत पारो पावर्ती,अति विशिष्ट के रूप में मौजूद शिवम प्रपन्नाचार्य एवं वीरेंद्र सिंह रहे। कार्यक्रम की अध्यक्षता आनन्द लाल लाल ने किया। सम्मेलन में सर्वप्रथम अतिथियों द्वारा भारत माता के चित्र पर पुष्पार्चन करके दीप प्रवज्जलन करके शुभारम्भ किया गया। आयोजित हिन्दू सम्मेलन में जहां कवियों ने हिंदुत्व आधारित अपनी रचनाओं से भाव जाग्रत किया वहीं स्थानीय कलाकारों

द्वारा मनमोहक सांस्कृतिक कार्यक्रम भजन गायन,हनुमान चालीसा पाठ लोगों के आकर्षण का केंद्र रहा। इस मौके पर अति विशिष्ट के रूप में मौजूद शिवम प्रपन्नाचार्य ने कहा कि अनेकता में एकता ही भारत और हिंदुत्व की पहचान है। सनातन ही सबसे श्रेष्ठ है। जागो हिंदू जागो ऐसा कहने की आवश्यकता न रहे हिंदुओं को ऐसा भाव बनाना होगा।अंत में कार्यक्रम में आये ग्रामवासियों द्वारा सामूहिक भारत माता की आरती की गई। कार्यक्रम का संचालक तरुण शुक्ला ने किया।

कार्यक्रम में प्रमुख रूप से जिला कार्यवाह हेमन्त कुमार, खंड कार्यवाह नीरज, सह खंड कार्यवाह चंद्रभूषण, खंड संचालक क्षमाशंकर, जिला ग्राम विकास प्रमुखविनोद दुबे, आशीष शुक्ला, रवि, आशीष मिश्रा, ध्रुव शर्मा, अवनीश श्रीवास्तव, विहिप के विजय सोलंकी,अजय सिंह, अनुज, शशिकांत शुक्ल, लल्ला तिवारी, रवि यादव, राजू गुप्ता, शिव सागर, राम शिरोमणि शुक्ला, राजीव शुक्ल, अवनीश पांडेय, मनीष, मनोज, शिव सागर शुक्ल,शिव जी आदि उपस्थित रहे।

युवा भारत खेलकूद प्रतियोगिता सम्पन्न

प्रतापगढ़। मंगलवार को मेरा युवा भारत के तत्वाधान में ब्लॉक स्तरीय खेलकूद प्रतियोगिता कार्यक्रम के अंतर्गत राजकीय आईटीआई प्रतापगढ़ में कबड्डी वालीबाल खो खो, गोला फेक 100 मीटर दौड़ 200 मीटर दौड़ में प्रथम स्थान प्राप्त करने वाले प्रतिभागियों को में मेरा युवा भारत के तत्वाधान में कीट एवं ट्रैकसुट और प्रमाण पत्र वितरण का आयोजन किया गया जिसमें खेल प्रभारी कर्मरंज सिंह (मनजीत) ने नोडल प्रधानाचार्य आलोक कुमार एवं बिहार प्रधानाचार्य अभिषेक पटेल के द्वारा किट, ट्रैकसूट, और प्रमाण पत्र एवं शैलड देकर प्रतिभागियों को सम्मानित किया गया और प्रधानाचार्य ने सभी खिलाड़ियों का उत्साह वर्धन किया और बधाई दी इस कार्यक्रम में शिवपाल नागेद्र सिंह नसीमुद्दीन खान आफताब एवं संस्थान के समस्त कर्मचारी उपस्थित रहे।

युवा एंटी करप्शन ऑर्गेनाइजेशन ने किया सम्मानित

पट्टी। क्षेत्र में जनहित कार्यों के लिए सक्रिय युवा एंटी करषान ऑर्गेनाइजेशन के पदाधिकारियों ने थाना अध्यक्ष विजेंद्र सिंह एवं वरिष्ठ पशु चिकित्सा अधिकारी लालजी यादव से शिष्टाचार मुलाकात की। इस दौरान संगठन ने क्षेत्र में बेहतर शांति व्यवस्था बनाए रखने, अपराधियों पर लगातार कार्रवाई तथा पशुओं के समुचित इलाज के लिए दोनों अधिकारियों को सम्मानित किया। संगठन के जिला अध्यक्ष पवन कुमार त्रिगुणायत, जिला उपाध्यक्ष अभिषेक पांडे सहित अन्य कार्यकातओं ने थाना अध्यक्ष विजेंद्र सिंह को भगवान राधा-कृष्ण की छायाप्रति एवं अंगवस्त्र भेंट कर सम्मान व्यक्त किया। थाना अध्यक्ष ने कहा कि क्षेत्र में किसी भी प्रकार की अवैध गतिविधि बर्दोश नहीं की जाएगी और सूचना मिलते ही तत्काल कार्रवाई



की जाएगी। इसके उपरांत संगठन के पदाधिकारी पशु अस्पताल पहुंचे, जहां वरिष्ठ पशु चिकित्सा अधिकारी लालजी यादव को भी अंगवस्त्र भेंट कर सम्मानित किया गया। संगठन ने बताया कि घायल, बीमार एवं आवारा पशुओं के इलाज में डॉक्टर द्वारा त्वरित और बेहतर कार्य किया जा रहा

है। इस अवसर पर संगठन से जुड़े अनिल मिश्रा, सुभाष गौड़, जयसिंह यादव, मनीष चौधरी, श्लोक कुमार (परम लक्ष्य एकेडमी, पट्टी), विकास मिश्रा (पत्रकार) सहित अन्य लोग मौजूद रहे। संगठन ने आगे भी जनहित में कार्य करते रहने का संकल्प दोहराया।

मवेशी के विवाद में हुई मारपीट का केस

प्रतापगढ़। मवेशी के विवाद में आरोपियों ने मारापीटा व जानलेवा धमकी दी। जांच के बाद पुलिस ने मुकदमा दर्ज किया है। सांगीपुर थाना क्षेत्र के अचकवापुर भैंसना गांव निवासी छोटे लाल वर्मा पुत्र स्व० राममिलन ने पुलिस को दी गई तहरीर में कहा है कि बीती सत्ताईस दिसंबर की शाम करीब साढ़े छह बजे उसकी गाव आरोपी द्वारा लगाए गये टंटिया के अंदर चली गयी। आरोप है कि इसे लेकर गांव निवासी विजय बहादुर व उसके पुत्र कपिल एवं अमित ने पीड़ित के पुत्र अक्षय वर्मा व भतीजे बीडीसी चिराग वर्मा पुत्र बड़ेलाल तथा अक्षय वर्मा पुत्र छोटे लाल एवं अर्चना वर्मा पत्नी चिराग वर्मा को मारापीटा व जान से मारने की धमकी दी। एसओ राजेन्द्र त्रिपाठी का कहना है कि जांच के बाद आरोपियों के खिलाफ मुकदमा दर्ज किया गया है।

गौशाला केयरटेकरों को बांटे गए कम्बल

प्रतापगढ़। जिलाधिकारी के तत्त्वावधान तथा मुख्य विकास अधिकारी के कुशल निर्देशन में जनपद प्रतापगढ़ की समस्त तहसीलों में संचालित 75 गौशालाओं में निराश्रित गोवंश की सेवा में लगे केयर टेकरों को टंड से बचाव हेतु कम्बल वितरण का कार्यक्रम आयोजित किया गया। बढ़ती शीतलहर और कड़ाके की ठंड को देखते हुए जिलाधिकारी ने जनपद के समस्त उपजिलाधिकारियों को निर्देशित किया है कि वे अपने-अपने क्षेत्रों की गौशालाओं का निरीक्षण करें और वहां कार्यरत केयरटेकरों की सुरक्षा सुनिश्चित करें। इसी क्रम में आज जनपद की विभिन्न गौशालाओं में एक विशेष अभियान चलाकर केयरटेकरों को कम्बल वितरित किए गए।

जरूरतमंदों को विधायक मोना ने बांटा कम्बल



लालगंज। ठण्ड से प्रभावित जरूरतमंदों को क्षेत्रीय विधायक एवं कांग्रेस विधानमण्डल दल की नेता आराधना मिश्रा मोना ने कंबल वितरित किया। रामपुर खास विधानसभा क्षेत्र के भटनी गांव में सोमवार की शाम विधायक मोना के हाथों बड़ी संख्या में महिलाएं तथा बुजुर्ग कंबल पाकर राहत महसूस

करते दिखे। विधायक ने सौ जरूरतमंदों को कंबल प्रदान किया। उन्होंने कहा कि समाज के कमजोर तबके को सही समय पर मदद पहुंचाना ही जनसेवा का ध्येय हुआ करता है। उन्होंने कहा कि जरूरतमंदों की सेवा सबसे बड़ा पुण्य हुआ करता है। कार्यक्रम में नायब तहसीलदार पंकज कुमार भी मौजूद रहे। अध्यक्षता

सांसद प्रतिनिधि भगवती प्रसाद तिवारी व संचालन राकेश चतुर्वेदी ने किया। इस मौके पर पूर्व प्रमुख भुवनेश्वर शुक्ल, आशीष उपाध्याय, सुनील जपाठी, महन्त द्विवेदी, रवीन्द्र मिश्र, विधानसभा क्षेत्र के भटनी गांव में सोमवार की शाम विधायक मोना के हाथों बड़ी संख्या में महिलाएं तथा बुजुर्ग कंबल पाकर राहत महसूस करते दिखे। विधायक ने सौ जरूरतमंदों को कंबल प्रदान किया। उन्होंने कहा कि समाज के कमजोर तबके को सही समय पर मदद पहुंचाना ही जनसेवा का ध्येय हुआ करता है। उन्होंने कहा कि जरूरतमंदों की सेवा सबसे बड़ा पुण्य हुआ करता है। कार्यक्रम में नायब तहसीलदार पंकज कुमार भी मौजूद रहे। अध्यक्षता

लंदन में बांग्लादेशी हिंदुओं पर अत्याचार के खिलाफ प्रदर्शन

खालिस्तानी समर्थक बांग्लादेश सरकार के बचाव में उतरे

लंदन ब्रिटेन में रहने वाले हिंदू समुदाय ने शनिवार को लंदन स्थित बांग्लादेशी हाई कमीशन के बाहर जोरदार विरोध प्रदर्शन किया। 'हिंदुओं के लिए न्याय' नाम से आयोजित इस प्रदर्शन में बांग्लादेश में अल्पसंख्यक हिंदुओं पर हो रहे अत्याचारों को रोकने के लिए अंतरराष्ट्रीय हस्तक्षेप की मांग की गई। हालांकि, इस शांतिपूर्ण प्रदर्शन के दौरान

उस समय तनाव बढ़ गया जब कुछ खालिस्तानी समर्थक बांग्लादेशी सरकार के समर्थन में वहां पहुंच गए। बंगाली हिंदू आदर्श संघ और अन्य भारतीय संगठनों के सदस्यों ने 'हिंदू जीवन मायने रखते हैं' के नारे लगाए और सड़क पर बैठकर हनुमान चालीसा का पाठ किया। डिजिटल वैन से उजागर किए तथ्य

प्रदर्शनकारियों ने एक डिजिटल वैन का उपयोग किया, जिस पर बांग्लादेश में हिंदुओं के खिलाफ हुई हिंसा के आंकड़े और तस्वीरें प्रदर्शित की गईं। चिन्मय प्रभु और दीपू दास का मुद्दा प्रदर्शनकारियों ने इस्कॉन संत चिन्मय कृष्ण दास की गिरफ्तारी और ईशानिंदा के झूठे आरोप में दीपू दास की सार्वजनिक लिंगिंग (भीड़ द्वारा हत्या) की कड़ी निंदा की।

खालिस्तानी समर्थकों के साथ आमना-सामना समाचार एजेंसी अठकके अनुसार, हिंदू समुदाय के प्रदर्शन के कुछ ही दिनों बाद वहां खालिस्तानी समर्थक भी पहुंच गए। वे बांग्लादेशी सरकार के समर्थन में झंडे लहराते और नारेबाजी करते देखे गए, जिससे माहौल काफी संवेदनशील हो गया। बांग्लादेश में बिगड़ते हालात

लंदन में यह गुस्सा बांग्लादेश में हाल ही में हुई दो जघन्य हत्याओं के बाद फूटा है। दीपू चंद्र दास को ईशानिंदा के फर्जी आरोप में भीड़ ने उन्हें आग लगा दी थी। अमृत मंडल की 24 दिसंबर को राजबाड़ी जिले में भीड़ ने पीट-पीटकर उनकी हत्या कर दी थी। भारत सरकार की प्रतिक्रिया भारतीय विदेश मंत्रालय ने भी इन घटनाओं पर गहरी चिंता जताई है। मंत्रालय ने कहा कि बांग्लादेश में हिंदुओं, ईसाइयों और बौद्धों के खिलाफ चरमपंथियों द्वारा बढ़ती हिंसा एक गंभीर



वैश्विक मुद्दा है। प्रदर्शनकारियों ने सरकार से अल्पसंख्यकों की सुरक्षा मोहम्मद युनुस के नेतृत्व वाली अंतरिम सुनिश्चित करने की मांग की है।

बॉर्डर पर फटा चीनी रॉकेट लॉन्चर, सैनिकों के उड़ गए चिथड़े

चीन एक कहावत तो आपने सुनी होगी कि चले तो चांद तक वरना शाम तक। यह बात अक्सर चीनी सामान को लेकर कही जाती है। भले ही चीन खुद को दुनिया की दूसरी सबसे बड़ी आर्थिक और सैन्य महाशक्ति कहता हो, लेकिन सच यह है कि उसके बनाए सामानों की गुणवत्ता पर आज भी दुनिया को भरोसा नहीं है। आपने देखा होगा कि हाल ही में बॉर्डर पर तनाव के दौरान जब पाकिस्तान ने चीनी मिसाइलें और ड्रोन का इस्तेमाल करते हुए हमला करने की कोशिश की थी, तो कैसे भारत के हथियारों की आगे ये सब फुस हो गए थे। जिसके बाद दुनिया भर में चीन और उसके हथियारों की भारी बेइज्जती हुई थी। एक बार फिर से थाईलैंड कंबोडिया युद्ध के दौरान भी कुछ ऐसा ही देखने को मिला। कंबोडिया ने भी पाकिस्तान की तरह चीन के हथियारों का इस्तेमाल करके बड़ी गलती कर


दी। कंबोडिया चीन के बने रॉकेट लॉन्चर से थाईलैंड पर गोले दाग रहा था। लेकिन मल्टीपल लॉन्च रॉकेट सिस्टम ने धोखा दे दिया। ऐसा विस्फोट हुआ कि आठ कंबोडियाई सैनिक मारे गए। चीन के हथियारों का यह लाइव डेमो है। यूं ही नहीं चीन के सामान दुनिया में बदला में है। चीन के रॉकेट लॉन्चर ने कंबोडिया से दगाबाजी कर दी। चीन के मल्टीपल लॉन्च रॉकेट सिस्टम से कंबोडिया थाईलैंड को निशाना बना रहा था। लेकिन कंबोडियाई सैनिक खुद ही शिकार बन गए। रॉकेट लॉन्चर में धमाका हो गया और आठ कंबोडियाई सैनिक मारे गए। यानी कि थाईलैंड से तनाव में कंबोडिया को सस्ते चीनी हथियार भारी पड़ गए। ठीक वैसे ही जैसे चीन के हथियार ऑपरेशन सिंदूर में फेल हो गए थे। पाकिस्तान ने जिन चीनी मिसाइल ड्रोंस को लॉन्च किया था वो टारगेट से पहले से ही फुस हो गए थे। तब भी चीनी हथियारों की भदपिटी थी। अब सोशल मीडिया पर कंबोडिया की घटना का वीडियो खूब वायरल हो रहा है और लोग चीनी सामानों की खिल्ली उड़ा रहे हैं। दरअसल फिर से बढ़ गई जंग में कंबोडिया और थाईलैंड एक से बढ़कर एक खतरनाक हथियारों का इस्तेमाल कर रहे हैं। कंबोडिया ने भी थाईलैंड को सबक सिखाने के लिए चीन से मांगया एम270 मल्टीपल लॉन्च रॉकेट सिस्टम यूज करने का फैसला किया। यह भारत के पिनाका की तरह का रॉकेट सिस्टम है जिसके बारे में चीन का दावा है कि वह 1 मिनट में 44 रॉकेट फायर कर दुश्मन की ध्वज उड़ा सकता है।



पाकिस्तान पाकिस्तान इंटरनेशनल एयरलाइंस सुखियों में है. नीलामी की चौरफा चर्चा है. इस बीच एक वीडियो क्लिप भी फजीहत करा रही है. यह दो एयर होस्टेस की हाथापाई से जुड़ा है. दोनों अपने देश में नहीं बल्कि विदेशी जमीन पर देश का झंडा बुलंद कर रही हैं. वीडियो सऊदी अरब के जेद्दा एयरपोर्ट का है, जिसमें पाकिस्तान इंटरनेशनल एयरलाइंस की दो एयर होस्टेस भिड़ी हुई हैं, जबकि उन्हें शांत कराने की नाकाम कोशिश करते पीआईए अधिकारी देखे जा सकते हैं. क्लिप वायरल हुई तो पीआईए को एक्शन में आना पड़ा. 23 दिसंबर का है वायरल वीडियो ये घटना 23 दिसंबर को जेद्दा एयरपोर्ट के इंटरनेशनल डिपार्टर लाउंज की है, जब पीआईए की फ्लाइट मुल्तान जाने वाली थी. सूत्रों के मुताबिक, झगड़ा तीखी बहस से शुरू हुआ लेकिन जल्द ही मारपीट में बदल गया. इस दौरान मौके पर मौजूद पीआईए के एक ऑफिसर ने बीच-बचाव की भी कोशिश की, लेकिन खड़ी एयर होस्टेस को बैठी हुई अपनी सहयोगी पर हाथ उठाते हुए साफ देखा जा सकता है. साथ में वो गुस्से में 'तूने ऐसा कहा कैसे' कहती भी सुनी जा सकती है. क्लिप मात्र 12 सेकंड की है. दरअसल, दोनों के बीच शांति स्थापित कराने का प्रयास कर रहे अफसर वीडियो रिकॉर्ड कर रहे शख्स की ओर देख कर कह देते हैं कि वीडियो रिकॉर्ड मत करो. बाद में वहां मौजूद कर्मचारियों ने नाम न बताने की शर्त पर कहा कि दोनों एक दूसरे पर निजी हमले कर रही थीं. उनके तुरंत दखल के बावजूद, घटना का वीडियो सोशल मीडिया पर फैल गया, जिससे लोगों का ध्यान गया और वर्कप्लेस डिस्प्लिन पर सवाल उठने लगे. इसके बाद एयरलाइंस ने प्रोफेशनल व्यवहार के अपने वादे को दोहराते हुए, दोनों कर्मचारियों को जांच तक सस्पेंड कर दिया।

ताइवान के तट पर 6.6 तीव्रता का भूकंप, बड़े नुकसान की सूचना नहीं

ताइवान ताइवान के उत्तर-पूर्वी तट के पास शनिवार रात 6.6 तीव्रता का भूकंप आया। अमेरिकी भूवैज्ञानिक सर्वेक्षण ने यह जानकारी दी। अमेरिकी भूवैज्ञानिक सर्वेक्षण ने बताया कि भूकंप के झटके स्थानीय समयानुसार रात 11:05 बजे महसूस किए गए। उसने बताया कि भूकंप का केंद्र तटीय शहर विलान से 32 किलोमीटर दूर 70 किलोमीटर की गहराई में था और इसके झटके राजधानी ताइपे सहित पूरे द्वीप पर महसूस किए गए। हालांकि, भूकंप के कारण फिलहाल जानमाल के किसी बड़े नुकसान की कोई सूचना नहीं है। विलान काउंटी के एक निवासी ने बताया कि कैसे इमारत तेजी से हिलने लगी। उन्होंने कहा, यह कुछ देर तक हिलती रही। फिर मैं बाहर भागा, लेकिन ज्यादातर लोग बाहर नहीं भागे। मैं बहुत डरा हुआ था। ताइवान के राष्ट्रपति विलियम लाई चिंग-ते ने एक सोशल मीडिया पर एक पोस्ट में लोगों से भूकंप के बाद के संभावित झटकों के प्रति सतर्क रहने का आग्रह किया।



मौत हो गई, जिसके बाद पूरे बांग्लादेश में दंगे भड़क उठे। आक्रोशित भीड़ ने 'द डेली स्टार' और 'प्रोथोम आलो' जैसे अखबारों के दफ्तरों और सांस्कृतिक संगठनों में आग लगा दी। इसी अशांति के दौरान मेमनसिंह में एक हिंदू फैक्ट्री मजदूर की पीट-पीटकर हत्या कर दी गई, जिससे स्थिति और भी तनावपूर्ण हो गई। प्रत्यर्पण की कोशिशें जारी बांग्लादेश सरकार अब भारत के साथ संपर्क में है। पुलिस अधिकारियों का कहना है कि वे औपचारिक और अनौपचारिक दोनों रास्तों से संदिग्धों को वापस लाने की कोशिश कर रहे हैं ताकि उन्हें कानून के कटघरे में खड़ा किया जा सके।

पाकिस्तान का कबूलनामा, भारत के 'ऑपरेशन सिंदूर' ने रावलपिंडी एयरबेस को किया तबाह

80 ड्रोन हमलों का दावा पाकिस्तान सरकार ने आखिरकार स्वीकार कर लिया है कि इस साल मई में भारतीय सेना द्वारा किए गए 'ऑपरेशन सिंदूर' में उसके सैन्य बुनियादी ढांचे को गंभीर नुकसान पहुंचा था। पाकिस्तान के विदेश मंत्री और उप-प्रधानमंत्री इशाक डार ने शनिवार को साल के अंत में हुई प्रेस ब्रीफिंग में पुष्टि की कि भारत ने रावलपिंडी स्थित नूर खान एयरबेस को सफलतापूर्वक निशाना बनाया था।

इशाक डार ने बताया कि भारत ने इस हमले किए थे। बयान में उन्होंने कहा, ऑपरेशन के दौरान बड़े पैमाने पर ड्रोन 'भारत ने 36 घंटों के भीतर कम से कम



80 'ड्रोन पाकिस्तान की ओर भेजे थे।' पाकिस्तान ने दावा किया कि उसने 79 ड्रोन मार गिराए, लेकिन एक ड्रोन उनके डिफेंस सिस्टम को चकमा देकर नूर खान एयरबेस के मिलिट्री इंस्टॉलेशन से टकरा गया। इस हमले में न केवल सैन्य ढांचे को नुकसान पहुंचा, बल्कि कई पाकिस्तानी सैनिक भी घायल हुए। क्यों किया गया था 'ऑपरेशन सिंदूर'? यह ऑपरेशन अप्रैल में जम्मू-कश्मीर के पहलगाम में हुए आतंकी हमले का करारा जवाब था। उस हमले में 26 पर्यटकों की जान चली गई थी, जिसकी जिम्मेदारी पाकिस्तान समर्थित आतंकी संगठन 'द रेजिस्टेंस फ्रंट' ने ली थी। भारत ने इसके जवाब में सीमा पार आतंकी ठिकानों और उन्हें शह देने वाले सैन्य अड्डों को निशाना बनाया। भारत के दावों पर मुहर भारतीय रक्षा बलों ने पहले ही खुलासा किया था कि 'ऑपरेशन सिंदूर' के तहत रावलपिंडी के नूर खान एयरबेस सहित कई रणनीतिक ठिकानों पर समन्वित हवाई हमले किए गए थे। भारत द्वारा निशाना बनाए गए प्रमुख एयरबेस में रावलपिंडी, रफीकी और मुरीद एयरबेस शामिल थे। स्कार्द, जैकोबाबाद और सरगोधा के एयरबेस, जिन्हें इन हमलों में भारी नुकसान पहुंचने की खबर थी। पाकिस्तान की इस स्वीकृति ने भारत की सैन्य क्षमता और आतंकवाद के खिलाफ उसकी 'जीरो टॉलरेंस' नीति को अंतरराष्ट्रीय स्तर पर फिर से साबित कर दिया है।

आसिम मुनीर का कट्टर विरोधी EX-आर्मी अफसर पाकिस्तान में आतंकी घोषित, इमरान खान का करीबी होने की मिली सजा!

पाकिस्तान सरकार ने इमरान खान के समर्थक और आसिम मुनीर के कट्टर विरोधी पूर्व सेना अधिकारी आदिल राजा को देश के खिलाफ नैरेटिव फैलाने के आरोप में आतंकवादी घोषित कर दिया है।

पाकिस्तान के गृह मंत्रालय ने इस हफ्ते कहा कि पाक सरकार ने आदिल राजा को एंटी-टेरेरिज्म एक्ट के तहत प्रतिबंधित व्यक्ति घोषित कर दिया है। आदिल राजा पाकिस्तान के पूर्व सैन्य अधिकारी हैं, जो वर्तमान में ब्रिटेन-बेस्ड क्लॉंगर हैं और

पाकिस्तान की राजनीति को लेकर यूट्यूब के जरिए टिप्पणी करते हैं। राजा पाक सरकार और सेना के कड़े आलोचक रहे हैं। आदिल राजा के खिलाफ यह भी आरोप लगाया जाता है कि वह पाकिस्तान के पूर्व पीएम इमरान खान को लेकर पक्षपाती रुख अपनाने हैं। मोहसिन नकवी ने ब्रिटिश हाई कमिशनर से की थी मुलाकात अरब न्यूज के मुताबिक, पाकिस्तान के अधिकारियों का आरोप है कि आदिल राजा विदेश में बैठकर पाकिस्तान के खिलाफ प्रोपेगेंडा कैंपेन चला रहे थे. इसी कड़ी में पाकिस्तान के

हालांकि, ब्रिटेन सरकार की ओर से अब तक फिर पर कोई टिप्पणी नहीं की गई है. पाकिस्तान के गृह मंत्रालय ने जारी किया बयान पाकिस्तान के गृह मंत्रालय ने शनिवार (27 दिसंबर, 2025) को जारी किए एक बयान में कहा कि सरकार का मानना ​​है कि आदिल राजा ऐसी गतिविधियों में संलिप्त रहे हैं, जो पाकिस्तान की सुरक्षा, अखंडता और सार्वजनिक व्यवस्था के लिए गंभीर खतरा पैदा करती हैं. बयान में कहा गया, द्वाउन्होंने ऑनलाइन प्लेटफॉर्मों का लगातार दुरुपयोग करते हुए



गृह मंत्री मोहसिन नकवी ने इस महीने इस्लामाबाद में ब्रिटिश हाई कमिशनर जेन मैरियट से मुलाकात कर आदिल राजा के प्रत्यर्पण से जुड़े दस्तावेजों को औपचारिक रूप से सौंपा.